



AGANEVNDIN

KÆRA 13/2012

FSF skrivstovan upplýsir Aganevndini:	
Málsheitið: Víkingur kærir FC Suðuroy fyri at nýta ólógligan leikara	
Deild: 1. deild kvinnur	Kapping: Landskappingin
Brot framt: 01.07.2012	Aganevndin móttikið kæru: 12. juli 2012
Kærugjald goldið: ja	Kærufreist hildin: ja
Partshoyring við 3 daga freist: ja	Starvsnevndin biðin um ummæli: Ja
	Áheitan um munnliga viðgerð: nei

AGANEVNDIN

Í viðgerðini av málinum í Aganevndini hava hesir limir luttikið: Anni á Hædd, lögfrøðingur og næstforkvinna, Sissal Kj. Kristiansen, ráðgevi og Ingunn Eiríksdóttir, lögfrøðingur og forkvinna.

1. Kærupástandir, partshoyringarsvar og møguligar viðmerkingar frá Starvsnevnd FSF's

Víkingur hevur kært FC Suðuroy fyri at nýta ólógligan leikara í dysti millum Víking og FC Suðuroy tann 1. juli 2012 í 1. deild hjá kvinnum.

Í kæruni vísir Víkingur á, at FC Suðuroy hevur nýtt leikaran Helgu Kjærbo, sum hevði fingið 3 gul kort undan dystinum og tískil hevði leikbann.

FC Suðuroy er hoyrt í málinum men hevur ongar viðmerkingar til kæruna.

2. Heimildir hjá Aganevndini at viðgera málið

Sambært grein 2, sbr. grein 5, stk. 3 og 5, sbr. grein 7, stk. 2 kann Aganevndin viðgera mál um møgulig brot á lógarverk FSF's. Sambært grein 5, stk. 3 í Agareglugerðini kann Kappingarnevnd FSF's nær sum helst biðja Aganevndina viðgera eitt mál sum kemur til hennara kunnleika. Sambært grein 7, stk. 2 í Agareglugerðini kann Starvsnevnd FSF's nær sum helst biðja Aganevndina um at viðgera eitt mál sum kærsmål samsvarandi reglugerðini.

3. Fakta í málinum

Tann 1. juli 2012 varð dystur leiktur millum Víking og FC Suðuroy í 1. deild hjá kvinnum.

Sambært dómarseðlinum leikti Helga Kjærbo fyri FC Suðuroy.

Sambært upplýsingum frá FSF skrivstovuni hevur Helga Kjærbo fingið gult kort í dysti tann 28/5, 10/6 og 24/6 og leikarin átti sostatt at verið leikbannaður í dystinum móti Víkingi tann 1. juli 2012.

4. Lógarverkið

Sambært grein 37b, stk 2 í Kappingarreglum fyri Fótboldt fær leikari 1 dag leikbann, tá hann hevur fingið 3 gul kort. Leikbann eftir hesu reglu eru galdandi frá fyrst komandi leikdegi.

5. Staðfestingar, metingar, o.t.

Aganevndin kann staðfesta, at regluverkið er greitt innan hetta øki, sbrt. grein 37b, stk. 2 í Kappingarreglum fyri Fótboldt.

Helga Kjærbo hevur fingið gult kort í dysti tann 28. mai, 10. juni og 24. juni 2012. Sostatt kann



AGANEVNDIN

Aganevndin staðfesta, at leikarin hevði 3 gul kort, sum skuldu verið yvirsitin í dystium tann 1. juli 2012 millum Víking og FC Suðuroy. Avleiðingin av vantandi yvirsiting er, at FC Suðuroy hevur nýtt ólógligan leikara í dystinum tann 1. juli 2012 sbt. grein 37b, stk. 2.

6. Niðurstøða

Leikarin Helga Kjærbo leikti ólógliga í dystinum millum Víking og FC Suðuroy tann 1. juli 2012 í 1. deild hjá kvinnum sbt. grein 37b, stk. 2 í Kappingarreglunum fyri fótbólt.

Brúk av ólógligum leikara er álvarsamt brot á regluverk FSF's. Fordømi eru um, at brúk av ólógligum leikara verður sektað við, at felagið verður dømt at tapa dystin.

Aganevndin metir, at síggjast kann ikki burtur frá slíkum fordømunum.

7. Úrskurður

Grein 8 í Agareglugerð FSF's heimilar Aganevndini at geva feløgum og persónum sekt fyri brot á lógarverk FSF's. Brúk av ólógligum leikara er álvarsamt brot á regluverk FSF's og ta skipan, sum er gjørd fyri brúk av spælarum.

Við heimild í grein 8, litra h í Agareglugerðini verður FC Suðuroy dømt at tapa dystin móti Víkingi tann 1. juli 2012 fyri brúk av ólógligum leikara við málmuninum 0-3 sambært grein § 41 í kappingarreglunum fyri fótbólt.

8. Úplýsing um kærsmøguleika og freistir.

Sambært grein 12, litra f í Agareglugerðini, kann avgerðin kærast til Yvirkærunevndina innan 5 dagar aftaná móttøku av úrskurðinum.

9. Staður, dagfesting og undirskrift Aganevndarinnar:

Tórshavn 13. august 2012


Ingunn Ó. Eiriksdóttir, forkvinna